## 38532 - كياچيك اپ كے ليے رمضان كاروزه چھوڑنا جائز ہے

سوال

میں نے ہاسپٹل میں چیک اپ کروانا ہے اوراس کے لیے روزہ چھوڑنا ضروری ہے ،اگرمیں اب چیک اپ نہیں کرواتا تومجھے کچھ ماہ بعد وعدہ ملے گا، توکیا میر سے لیے اس چیک اپ کے لیے روزہ افطار کرنا جائز ہے ؟

پسندیده جواب

مریض کے لیے روزہ افطار کرنا جائز ہے ، اور جینے ایام وہ روزہ نہیں رکھے گااس کی تضاء میں اتنے ہی یوم بعد میں روزے رکھے گا ، کیونکہ اللہ تعالی کا فرمان ہے:

-{اورجو بھی مریض ہویا سفر پر ہووہ دوسرے دنوں میں اس گفتی کو پوراکرے )-البقرة (185)-

جس مرض کی وجہ سے روزہ ترک کرنا جائز ہے وہ مرض ہے جس کی وجہ سے روزہ دار کومشقت یا پھر ضر رہنچے اوروہ مرض شدید قسم کی ہویا پھر مرض کے زیادہ ہونے کا خدشہ ہویا روزہ کی وجہ سے بیماری سے شفایا بی میں تاخیر ہونے کا خطرہ پایا جائے ، اورعلماء کرام نے اس کے ساتھ یہ بھی ملحق کیا ہے کہ اگر روز سے کی وجہ سے مرض پیدا ہونے کا خدشہ ہوتو پھر بھی روزہ افطار کرستتا ہے ۔

لعذااگر آپ کامرض بھی ان امراض میں شامل ہوتا ہے تو آپ کے لیے روزہ چھوڑنا جائز ہے ، کیونکہ ایکسرے یا سخیننگ مرض کی تشخیص کے لیے ہوتی ہے جس کی وجہ سے مرض کی زیادتی نہیں ہوگی اور شفایا بی میں بھی تاخیر نہیں ہوگی ۔

لیکن اگر آپ کا مرض ان اقسام میں شامل نہیں ہو تا تو پھرایسی حالت میں آپ کے لیے روزہ افطار کرنا جائز نہیں ، بلکہ آپ کو چاہیے کہ آپ ایکسر سے یا سکیننگ رات کے وقت کروالیں ، یا پھر رمضان کے ختم ہونے کاانتظار کریں ۔

شخ محد بن صالح عثميين رحمه الله تعالى كاكهنا ہے:

مريض کي تين حالتي ہيں:

پهلی حالت :

اسے روزہ نہ توضر رپہنچائے اور نہ ہی مشقت دے ، لھذااس کے لیے روزہ رکھنا واجب ہے کیونکہ اس کا کوئی عذر نہیں ۔

دوسري حالت:

روزہ اسے مشقت میں ڈالے اور ضرر نہ پہنچائے ،اس کے لیے روزہ رکھنا مکروہ ہے کیونکہ روزہ رکھنے میں اللہ تعالی کی رخصت قبول کرنے سے انکاراورا پنے آپ پر مشقت ہے ۔

تىسرى مالت :

یہ کہ مریض کوروزہ نقصان اورضر رپہنچائے ، لھذااس پر روزہ رکھنا حرام ہے کیونکہ اس میں اپنے آپ کونقصان پہنچانا ہے ، اوراللہ تعالی کا فرمان ہے :

٠ { اپنے آپ کوقتل نہ کرویقینا اللہ تعالی تہارے ساتھ رحم کرنے والاہے }٠

اورایک دوسرے مقام پر کچھاس طرح فرمایا:

٠{ اپنے آپ کوہلاکت میں نہ ڈالو }٠٠

اور حدیث میں نبی صلی الله علیه وسلم نے فرمایا:

(نہ کسی کو نقصان دواور نہ ہی خود نقصان اٹھاؤ) سنن ابن ماجہ، مستدرک حاکم ، امام نووی کا کہنا ہے کہ اس کے اور بھی کئی طریق ہیں جوایک دوسرے کو قوی کرتے ہیں ۔

مریض کوروزے کے ضرر کاعلم یا تواس کے احساس ضررہے ہوگا یا پھر کسی ماہر ڈاکٹر کے بتانے سے کہ روزہ رکھنے سے اسے نقصان ہوگا۔

جب مریض روزہ چھوڑے توشفایاب ہونے کے بعداسے چھوڑے ہوئے روزے رکھنا ہوں گے ،اوراگر شفایا بی سے قبل ہی مریض فوت ہوجائے تواس کے قیناء کی وجہ سے اس سے ساقط ہوجائے گاکیونکہ اس پر فرض تودوسرے دنوں کی گنتی میں روزے رکھنے تھے لیکن وہ انہیں پاہی نہیں سکا۔

فصول فی الصیام والتراویح (الفصل الثالث) ۔

والتداعلم .